

an>

Title: Regarding damage to roads caused by illegal sand transportation in Solapur city of Maharashtra.

एडवोकेट शरदकुमार मारुति बनसोडे (शोलापुर): माननीय अध्यक्ष जी, शोलापुर संसदीय क्षेत्र में जैसे तो सभी गांवों की सड़कों की हालत बहुत खराब है। मैं आपका ध्यान उन 17 गांवों की सड़कों की तरफ आकर्षित करना चाहता हूँ जो पंढरपुर तहसील में आते हैं। इन 17 गांव के लोगों ने दो महीने पहले हजारों की तादाद में शोलापुर जिलाधिकारी कार्यालय पर मोर्चा निकाला था। यहाँ रेत अवैध तरीके से खरीदी-बेची जाती है। कल ही पोहर गांव के लोगों पर रेत के ठेकेदारों ने हमला किया था। 17 गांव यानी मगरवाड़ी, तारापुर, कोंडारकी, चडे, खरसोली, फुलचिंचोली, पुडूज, विष्टे, पोहर गांव, आबे, सरकोली, शंकर गांव, आबेचिंचोली, पुडूजवाड़ी, नड़ी, ओझेवाड़ी, नेपतगांव की सड़कों की हालत से लोग परेशान हैं। मुझे स्वयं आबेचिंचोली से पुडूजवाड़ी तक पांच किलोमीटर जाने में आधा घंटा लगा था और गाड़ी भी खराब हो गई थी। अगर इस बीच में कोई बीमार पड़ जाए तो उसे दवाखाने या अस्पताल भी नहीं ले जा सकते हैं क्योंकि सड़कों की हालत इतनी खराब है।

मैं आपके माध्यम से केंद्र सरकार से प्रार्थना करता हूँ कि सेंट्रल रोड फंड मंजूर करके 17 गांवों की सड़कें पक्की बनाई जाएं। धन्यवाद।